

ኩነታት ሃገርና አብ ንቡር ክምለስ

አብ መንጎ መሪሕነታት ህግደፍን ሕወሐትን ዝተፈጥረ ጽልእ ብሰቡ ውግእ ዶብ ኤርትራን ኢትዮጵያን ተወሊዑ ካብ ኻሊቲኡ ሸነኽ ሂወት ደቂ ሰብ በለዑ። ቀጺሉ ክልቲኦም መሪሕነታት ዝተሰማምዑሉ ዕርቂ ብይን ናይ ዓለምለኽ ቤት ፍርዲ ውሳኔ ወያነ ዶብ ከይሕንጸጽ ሐንጊዱ ኣብቲ ወሪሩ ዝሐዞ መሬት ኤርትራ ብዙሕ ወተሃደር ኣዕጢቐ ክወጽእ ኣይከኣለን። ክልቲኦም ስርዓታት ኣብ ውግእን ወረ ውግእን ተሐቢኦም ስልጣኖም ከናውሑ ምርጫ ረኺቦም ኢዮም። ኣብ ደባት ዕርድታት ዓራዲም ኣብ ተጠንቀቕ ኮይኖም ናይ ውግእ ጥሩምባ ካብ ምንፋሕን ምትፍናንን ሐሊፎም ስርዓት ህግደፍ ኣንጻር ስርዓት ወያነ ተቓወምቲ ውድባት ኢትዮጵያ ኣብ ውሽጢ ኤርትራ ይዕልም ነይሩ። ስርዓት ወያነ ድማ ንስርዓቱ ዝመሳሰል ናይ ብሄር ናይ ኣውራጃ ፖለቲካ ኣብ ኤርትራ ከተኣታቱ ኣንጻር ስርዓት ህግደፍ ተቓወምቲ ውድባት ኤርትራ ኣብ ውሽጢ ኢትዮጵያ ይዕልም ነይሩ። ውልቀ መላኺ ሃገርና ብናይ ዓለም እገዳን ነድሪ ህዝብን ተጨኒቐ ከሎ፣ ብጻዕሪ ፖለቲካ መንእሰያት ኢትዮጵያ ዝተኻየደ ደ ቃልሲ ኣንጻር ስርዓት ወያነ ዶክ ኣቢይ ኣብ 2018 ዓ.ም. ተተኪኡ ስልጣን ምስ ሐዘ ቀልጢፉ እሱራት ፈቲሑ፣ ተቓወምቲ ፖለቲካውያን ውድባት ካብ ስደት ናብ ዓዶም ክምለሱ ጸዊዑ። ኣብ መንጎ ኤርትራን ኢትዮጵያን ዘሎ ናይ ዶብ ጸገም ብሰላም ክፈትሖ ተመባጺዑ። ኢሳያስ ግን ቡቲ ዝተገብረሉ እገዳ ህዝቡ ኣብ ኣዘዮም ኣጨነቕትን ኣፍራሕትን መነባብሮ ኣትዩ ከሎ ናይ ሰላም ጸዊዒት ረገጹ ጉዳይ ወያነ ኣብቂዑ ምባል ጥራይ ዘይኮነ ተዓሊም ተቓወምቲ ውድባት ኤርትራ ብወያነ ኣብ ኢትዮጵያ ኣብቂዑ፣ መዓስከር ስደተኛታት ኤርትራውያን ኣብ መሬት ትግራይ ኣብቂዑ ምስ በለ ኣተሐሳሲቡና። ኢሳያስ ኣብ ኢትዮጵያ ከይዱ ዘሕፍር ቃላት ተዛሪቡ ኣተሐሳሲቡና፣ ዘይተነጸሩ ውዕላት ፈሪሙ ኣተሐሳሲቡና፣ ድሕሪ ናይ ነንሕድሕድ ውግእ መንግስቲ ኢትዮጵያን ክልል መንግስቲ ትግራይን ምጅማሩ ካብ ወያነ ተባራዲ ሚሳይላት ኣብ መሬትና ተተኩሱ ኣተሐሳሲቡና፣ ሰራዊት ኤርትራ ኣብ ውግእ ኢትዮጵያ ምስታፎም ስለ ዘተሐሳሲቡና ሰራዊት ኤርትራ ነቲ ብሰራዊት ኢትዮጵያ ተታሒዙ ዝነበረ መሬትና ኣምሊሱ ኣብ ዶብ ሃገሩ ክምለስ ጸዊዕና። ልዕሊ ኩሉ ግን ሕብረተሰብና ዘለዎ መኣዘን ሰላም፣ ጥዕና፣ ጥምየት፣ ስደት ማእሰርቲ የተሐሳሰበና ኣሎ። ካብ መዓልቲ ናብ መዓልቲ ኣብ ውሽጢ ጸዋታ ህዝብና ብዙሓት ጠንቅታት ይኸሰቱ ኣለዉ። እወ ኣብ ልብና ዘይነበሩ ዘይተጸቢናዮም ናይ ፖለቲካ ሕልኻላኻት ብውሽጥናን ካብ ደገን ዝፈጠርናዮም ካብ ቁጽጽር ናን መስመርናን ኣውጺኦም ሸንኮለል የብሉና ጉዳይና ኣብ ሐደጋ ክወድቕ ከሎ ስቕኢልና ኣይንርእን። ኩሉ ሕብረተሰብና ድማ ብዝከኣሎ መጠን ሐድነቱ ክሕሉ ክዕቅብን ጽቡቕ ነገር ክገብር ጸዕርታት የካይድ ኣሎ። ጌጋታትና ክንእርም ክንብል፣ ህልኻ ቅርሕንቲ በለጽ ስለ ዝውሰኾ ጊዜናን ጸዕርናን ብላሽ ይጠፍእ። ዕርቂ ኣይርኩብን ከበድ ድኻምን ስቓይን ነሕልፈሉ ኣሎና፣ ይኹን እምበር ሕልና ኤርትራዊ ቃልሰና ኣይክሰበርንዩ፣ ጸላእቱ እንዳላለየ መመሊሹ ክሕይልን ክመሃረሉንዩ። ተኹሲ ተባራዲ ሚሳይላት ወያነ ከይቅጸል ዝኸፍኤ ሐደጋ ስቓያትን ሞትን ከየኸትል መጠንቀቕታ ሂሱ ዝግንቶ እቲ ኣብ ነንሕድሕዱ ዝተኣማመን ብብጽቱ ዝምካሕ ሐይሊ ሰራዊትና ኢዩ። ክብሪ ይግብኣ።

እቶም ካብ ውግእ ርሒቕና ኣብ ሰቲር ቦታ ዘሎና ቦቲ ኩነታት ነንሕድሕድና ንወቓቕስ ኢና፣ ብርግጽ ሐቂ ዘይብሎም ነገራት ጥርጣራ፣ ፍርሃት ኣብ ምንገና ኣለዉ። ብዛዕባእም ምዝርራብ ኣገዳሲ ኢዩ ክንዝትየሎም ምንም ዝግግተና ነገር የሎን። እቲ ዋና ነገር ብዛዕባ እንታይ ንዘራረብ ኢዩ፣ ወይ ድማ ብዛዕባ እቲ ጉዳይ ከመይ ንዘራረብ ኢዩ። ኩነታት ሃገርና ካብዘለዎ ክቕየር ፖለቲካውያን ውድባት ሰልፍታት ምንቅስቓሳት መሰሪትና ከሎና ዘመሰክር ሰራሕ ስለ ዘይሰራሕናሉ ጉድለታት ከምዘሎና ይሰመዓና ኢዩ። ናይ ብዙሕ ዓመታት ዝተሰፋሕፍሑ ብሰጭት፣ ምፍልላይ ግሉጽነት ዘይብሉ ምጥቕቓዕ ኣብ ነንሕድሕ ድና ኣሎ። ደሞክራሲ ናይ ኩሉ መሰል ስለ ዝሕሉ ኣብ ሐደ ከይንመጽእ ክይንሰማማዕ ክግግተና ይኸእል ይኸውን። ከንስተውዕል ግን ይግበኣና፣ ዩ ደቂ ሐንት ሃገር ኢና፣ ከም ቤተሰብ ከም ኣዕሩኽ ከም መተዓብይቲ ከም ናይ ሐደ ዕላማ መቃልስ ቲ ኣብ ኣደባባይ ንዘራረብ ሞ ዘሎና ጸገም ንኣለዮ፣ እዚ ዘሎ ጸገም ምስ ሐለፈ ይኹን ሕጂ ዓይኒ ንዓይኒ ክንረኣኤ ክንክእል ዘዩሕፍረና ሰራሕ ክንሰርሕ ይግብኣና። ድሕሪ ምውጻቕ ስርዓት ህግደፍ ብሐደ ሐቢርና ክንነብር ኢና ንደሊ። ከገልግሎና ዝኸእሉ ካብ ዓቦይቲ ወለድና ዝወረሰናዮም ልሉያት ቃላት ኣለዉና ክሕግዙና ይኸእሉ ኢዮም ንጠቕመሎም። ኣብ ነብሰና ነጻነት፣ እምነት፣ ሐላፍነት፣ ሕልና ክህልዉና ኣለዎም።

ነጻነት ማለት ናይ ካልኣት ነጻነት ክትሕሉ ክትብል ናትካ ነጻነት ገደብ ምግባር ኣይኮነን። ነጻነት ናይ ኩሉ መሰል፣ ኩሉ ሰብ መሰሉ ፈሊጡ ባዕሉ ክውሰን ኣለዎ። እምነት ማለት ኣብ ነንሕድሕድና ክንተኣማመን ኣሎና፣ ዕዉር ምትእምማን ዘይኮነስ ምትእምማን ማለት ምእንቲ ከሰርሐና ኣብ ውሽጥና ዘሎ ምጥርጣር ምሉእ ብምልኡ ዝሰዓርናዮ ኣይኹን እምበር ብቕዓት ዘለዎ ምክሪ ክንሰምዕ ክንክእል ኣሎና ማለት፣ ሐላፍነት ማለት ዝተሞህብካ ሰራሕ ተሐታቲ፣ ተጠያቂ ስለ ዝገብር ኣጽፊፍካ ምሰራሕ ማለት ኢዩ። ሕልና ንክፋእ ዝቐወም ንጽቡቕ ደጊፉ ስጉምቲ ዝወስድ ካብ ወቐሳ ነጻ ምኃን ማለት ኢዩ። ስለዚ

ኣብ ደሞክራሲያዊት ኤርትራ ብዘይ ሰግኣት ኣብ መንጎ ህዝብና ኣብ ዓድና ኮሪዕና ክንነብር ሕጂ ቕንዕና ዘለዎ ካብ ምጥርጣር ካብ በለጽ ካብ ሸለልትነት ወጺእና ብነጻ፣ ብእምነት፣ ብሐላፍነት ብሕልና ብብዘሎና ዓቕሚ ንሃገርናን ህዝብናን ንቃለስ። ህዝብና ንእመን ህዝብና ድማ ኩሉ ጊዜ ምሳና፣ ዳይገድፈናን፣ ነቶም ድኻታት ህጻናት ጠምዮም ጽሚኦም ከለዉ ምስ ዕርቃናም ኣብ ቀዝሐ ቁሪ ኣብ መሪር ጸሐይ ኣብ ከተማታት ሶፍቲ ክሸጡ ኮለል ክብሉ ዝውዕሉ፣ ነቶም ዕድል ትምህርቲ ዝተኾልፎም ዕሸላት መንእሲያት ሃገርና ከይትውረር ኣብ ኮረቢትን ሸንጭሮታትን ኮይናም ብጊዜ ለይቲ በሰሐይታ ቁሪ ዝሕለቡ ዘለዉ ብጊዜ ቀትሪ ብመሪር ጸሐይ ዝልብለቡ ዘለዉ ደቅና ለውጢ ክረኽቡ ዘለውዎ ሃለዎት ዝገልጽ ቅርጽን ምስልን ኣብ ልብና ኣሕዲርና ብኣእምሮና ኩሉ ጊዜ እንዳዘከርና ምእንትኣም ዘዕውተና ሰራሕ ንሰራሕ።

ውልቀመላኺ ኣዛዚ ሐይልታት ሰራዊት ስለዝኾነ ሰራዊት ሃገር ኣብ ዘይምልከቶም ኣብ ውሽጣዊ ውግእ ኢትዮጵያ ኣእትዮ ሂወት ከኸፍሎም ንርእ ኣሎና። ዝገደደ ድማ ብቑጽሪ ውሑዳት ደገፍቲ ውልቀ መላኺ ምስ ኣምሐራ ዝወገኑ ኣለዉ፣ እዚኦም እቶም በትሪ ኢሳያስ ኣብ ነብሶም ዘይበጽሑት ከይተርክቡሎም ዝፈርሑ ኢዮም። ካልኣት ድማ ተቐወምቲ ስርዓት ህግደፍ ኢና በሃልቲ ትግራይ

ትዕዛዝ ዝብሉ ኣለዉ። እዚ እም ድማ እቶም ህዝብና ኣብ ትግራይ ምስ ተሰደ ተጸጊሙ ከሎ ሕወሐት ሸሐሐ ጦም ዘስድዕዎም ኢዮም። ክልቲኦም ወገናት ከይተፈለገም ንስልጣን ስርዓት ህግደፍ ካብ ጥፍኣት የድሕንዎ ኣለዉ። ዓወት ህዝቢ ብሰንኮም ንድሕሪት ይገተት ኣሎ። ካብ ሐቂ ወጺኦም ካብ ክውንነት ርሒቑም ኣብ ሐሶት ዝምርከኹ ብቐሊል ነገራት ዝጥበሩ፣ ውሽጣዊ ነጻነት ዘይብሎም፣ ተደናገርቲ ቕኑዕን ጌጋን ዘይፈልዩ፣ ተበለጽቲ፣ ሕርቃኖም ክቆጸጹ ዘጽግሎም፣ ሰብ ሒማቕ ቕርሕንቲ ዝተሐወሰዎም ኢዮም። ካብ ክልቲኦም ወገናት እቶም ዝተጠዓሱ ኣብ ጉዳዮም ክምለሱ ኢዮም ዝኸልክሎም የለን። እቶም ብፍልጠት ብበለጽን ቕርሕንቲን ኣብ ክሕደት ኣትዮም ዘለዉ ግን ካብቲ ኣትዮም ዘለዉ ዓዘቕቲ ዝወጽኡ ኣይኮኑን ቦታ ተጻዒኖም ዘለዉ መኪና ግዕዛእም ክቕጽሉ ኢዮም።

ኩነታት ጎረባብትና ካብ ጊዜ ናብ ጊዜ ክቀያየር ንርእዮ ኣሎና ኣብ ኢትዮጵያ ዘሎ ኩነታት ክብለጽሉ ድዮም፣ ክዕንቑፍዎ ወይ ከዓውትዎ እቶም ኣብዚ ደረጃዚ ዘብጽሕዎ ክልቲኦም ተቐናቕንቲ ናይ ክልቲኡ ወገን መራሕቲ ፖለቲካ ይኹኑ መራሕቲ ውግእ እቲ ዝጀመርዎ ናይ ሰይጣን መንፈስ ክኖኹሙ ከለዉ እቲ ዝዓበየ ጸገም ተመሊሹ ኣብ ሂወቶም፣ ኣብ ሂወት ስድራቤቶም ከይበጽሑ፣ ዘጥረይዎ ሃብቲ ከይጠፍእ ብቐሊሉ ነቲ ዝፈጸምዎ እኮይ ስራሕ ገዲፎም ካብቲ ዝወረርዎ ቦታ ብትዕቢት ተመሊሾ ም ኣብ ዕርቂ ክኣትዉ መተዓረቂ ሐሳባት የቕርቡ ኣለዉ። ውሑዳት ካብቶም ተለኣኣኹቶም ከም ቀደምዎ ወደኸደኸ ክብሉ

ክንርእና እቶም ዝብዝሑ ግን ዘርጡብጡብ እንዳበሉ ኣብ ቦታኦም ክምለሱ ኢዮም። ነስተውዕል ኩነታት ጎረባብትና ይጸልዉና ኢዮም። እዚ ዘሎ ስርዓት በዚ ዘሎናዮ ዘይንጹር ኣካያይዳ ሐይሉ ቀልጢፋ ዝጸረግ ኣይኮነን፣ ኣብ ከበድቲ ነገራት ተጽሚድና ኣሎና ክሳብ ኣብ ዘየድልዩ ጉዳያት ከም ንልወጥ ይገብሩና ኣለዉ። ካብዚ ዘሎናዮ ክንወጽእ ካብ ዓቦይትን ለባማትን ሐላፍነት ዝወሰዱ ሰባት ዝወሃቡ ምክሪ ንሰማዕ። ኣብ ዋና ዋና ጉዳይ ሃገርና ክንላዘብ ግንዛቤ ክህልወና ንግደድ ኣሎና። ከረጋግጸልና ዝኸእል ድማ ነጻነትና ብሐድነትና ኣረጋገጽና ኢና። ሕጂ ድማ ብናይ ውሽጥና ውልቕመላኽ መከራ ንርእኡ ኣሎና ካብዚ ውጺእና ብተሰፋ ተኣማሚንና፣ ሐላፍነትና ተረጺእና፣ ነብስና ነጻ ንርና፣ ብሕልና ተቐሊሰና ሃገርና ኣብ ጊዜ ሰላም በልጺጋ ክንርእያ ጽቡቕ ዕድል ክህልወና ብሐደ ተላዚብና ክብርታታ ክንሕልዎ ፈጣሪ ይሓግዘና።

ክብሪ ኤርትራ ብሐይሊ ሰራዊታ ይሕሎ፣

ዘለኣለማዊ ክብርን ዝኸርን ንሰዊኣትና፣

ጉብረዝጊ ኣፍወርቂ